

Bhala Ġenitur/Kuratur ser nagħmel ħilti biex:

- Nibgħat lil uliedi kuljum u fil-ħin.
- Indaħħal lil uliedi l-iskola mill-gradha li jidħlu minnha t-tfal.
- Nibgħat lil uliedi bl-uniformi nadifa u sħiħa, u bil-P.E. kit fil-ġranet mitluba.
- Nibgħat lil uliedi bil-lunch skont kif indikat fil-lista tal-ikel tajjeb għas-saħħa.
- Nara li uliedi jkollhom magħhom x'jixorbu skont kif indikat fil-lista tax-xorb tajjeb għas-saħħa.
- Meta jkunu ma jifilħux navża lill-iskola u wara tlett ijiem ingib ċertifikat u l-kartuna l-griza ffirmata mit-tabib.
- Naqra in-noti/ċirkularijiet li nircievi mill-iskola.
- Niċċekkja l-pitazz tal-*home-school-link* kuljum u meta jkolli bżonn nikteb fuqu nuża dejjem ir-rispett.
- Nattendi għal-laqqgħat u l-attivitajiet tal-iskola.
- Ninforma lill-iskola b'xi diffikultajiet li jkollhom uliedi, kundizzjonijiet ta' saħħa jew problemi oħra li jistgħu jaffettwaw lit-tfal fit-tagħlim jew is-saħħa tagħhom.
- Niffirma meta mitluba nagħmel dan, jekk ikun hemm oġġezzjoni nikkuntattja lill-iskola.
- Nissapportja lill-uliedi billi nara li dawn jagħmlu l-homework li jingħataw u nhegġiġhom jistudjaw.
- Ngħin lil uliedi jkunu responsabbli billi nurihom meta naqsu jew żbaljaw.
- Kull meta jkolli xi diffikultà u ma nifhimx il-mod kif ittiegħdu xi deċizzjoniet fil-konfront ta' wliedi nersaq l-iskola biex niċċara d-diffikultajiet.

Jien qrajt dak li hu mistenni minni bħala ġenitur u ser nagħmel ħilti biex inwettqu.

Firma tal-Ġenitur

Isem it-tifel/tifla

Klassi

Kodiċi ta' Mġiba għall-istudenti

Kulleġġ Santa Margerita

Skola Primarja Kalkara



**Noti lill-Ġenituri
Qbil bejn id-dar u l-Iskola**

Din in-nota qasira tispjega l-għanijiet ta' dawn il-kodiċi ta' Mġiba li nistennew minn kull tifel u tifla li jattendu din l-iskola. Nispera din l-introduzzjoni tkun ta' għajnuna.

Il-kodiċi ta' Mġiba tiġi aġġornata minn żmien għal żmien biex kemm jista' jkun din tibqa' relevanti għaż-żmien li qed ngħixu fih. Biss il-prinċipji li fuqhom tinbena din il-Kodiċi jibqgħu dejjem l-istess jiġifieri ta' valuri mibnija fuq ir-rispett.

L-għan tagħna hu li fl-iskola nibqgħu nipprovdu ambjent fejn kulhadd iħossu milqugħ u maħbub, u fejn kulhadd ikun rispettat biex b'hekk l-istima li kull tifel u tifla għandu jkollhom lejhom infushom tikber u tissaħħaħ.

Aħna nixtiequ nibqgħu inżommu livell għoli ta' mġiba biex l-esperjenza edukattiva tat-tfal tkun waħda pożittiva u interessanti.

Drittijiet

It-tfal għandhom id-dritt jiżviluppaw il-potenzjal tagħhom u li jitgħallmu f'ambjent bla periklu u li jkunu għal qalbhom.

Dmirijiet/Regoli

Ir-regoli huma essenzjali biex jinżammu dawn id-drittijiet. Meta jiġu mħarsa r-regoli ikunu qed jiġu mħarsa d-drittijiet.

Responsabbiltajiet

It-tfal nagħlilmu ikunu responsabbli tal-imġiba tagħhom. Huma jifhmu li meta jagħzlu li jiksru r-regoli, hemm il-konsegwenza.

Mġiba Mhux Mixtieqa

- Nuqqas ta' rispett
- Ġlied
- Theddid u bullying
- Diżubbidjenza
- Diskriminazzjoni
- Vandaliżmu fuq proprjetà tal-iskola

Mġiba Xierqa

- Sforz u Impenn biex wieħed jagħti l-aħjar.
- Kliem li juri rispett lejn kulhadd u bla ħafna għajjat.
- Rispett lejn l-oħrajn.
- Użu bil-għaġal tal-affarijiet li hemm fl-iskola.
- Għajnuna lil sħabek.
- Wieħed ifittex l-għajnuna minn min jista' jgħin meta wieħed ikun inkwetat.
- Responsabbiltà għal dak li wiħed jagħmel.

Aħna nemmnu li aktar nistgħu nilhqu l-għanijiet tagħna billi nkunu pożittivi u nfaħħru u niċcelebraw mġiba tajba. Biex jgħinna naslu għal dan se nintroduċu l-*Award Scheme*, sistema li tippremja lil dawk li jzommu mar-regoli u li jagħmlu sforz fix-xogħol tagħhom jew jgħinu lil sħabhom. L-għalliema ser tkun qed tagħti kupun ta' mertu li fih ikun spjegat għaliex dan ingħata. Il-kupun jasal id-dar biex il-ġenituri jkunu nfurmati u tintalab il-firma. Tlett kupuni ta' Mertu jfissru ċertifikat. Ma 3 ċertifikati jingħata *token*. Mill-banda l-oħra min jiksru r-regoli jingħata kupun isfar (*Warning Card*). Mat-3 kupuni sofor jinħareġ kupun aħmar. Dan ikun jitlob konsegwenza.

Nittamaw li nsibu s-sapport tagħkom għax aħna nemmnu li l-koperazzjoni tagħkom hija importanti ħafna biex tgħinuna nżommu l-ordni u r-rispett fl-iskola għall-ġid ta' uliedkom stess. Għalhekk qed nitolbukom biex tiffirmaw l-*agreement* (kunsens) li jinsab fl-aħħar paġna bħala turija li intom qed taqblu ma dak li qrajtu u fhimtu hawn.